

## تاریخ اسلامی میں دروغ گوارویوں کا کردار اور تدوین جدید کی ضرورت

مشتی عارف محمد

تاریخ کا الفوی مفہوم: ..... لغت میں "تاریخ" وقت سے آگاہ کرنے کو کہتے ہیں (یعنی کسی چیز کے واقع ہونے

کا وقت بتانا)۔ (۱)

اہل لغت کہتے ہیں: اُرخت الكتاب و رخته، یعنی میں نے لکھنے کا وقت ظاہر کیا۔ علامہ اسماعیل بن حماد الجوہری (الشوفی ۳۹۳ھ) فرماتے ہیں کہ "تاریخ" اور "توریخ" دونوں کے معنی وقت سے آگاہ کرنا ہیں، چنانچہ اس کے لیے "اُرخت" بھی کہا جاتا ہے اور "ورخت" بھی۔ (۲)

بعض اہل لغت کہتے ہیں کہ تاریخ "اُرخ" (بضم الهمزة و کسرها) سے مشتق ہے، اُرخ وحشی گائے (نیل گائے) کے مادہ پر کو کہتے ہیں اور اس کی وجہ تسمیہ یہ ہے کہ جس طرح پرندوں مولود ہوتا ہے اسی طرح تاریخ بھی ایک نوجاہ دش ہے۔ (۳)

تاریخ کا اصطلاحی مفہوم: ..... تاریخ کی اصطلاحی تعریف میں بڑی بڑی موضوعات کی گئی ہیں، یہاں بعض کا تذکرہ کرنے پر اتفاقاً کرتے ہیں:

(۱) ..... اصطلاح میں تاریخ اس وقت کے بتانے کا نام ہے جس سے راویوں اور ائمہ کے سارے احوال و ابستہ ہوتے ہیں، یعنی ان کی ولادت، وفات، ان کی صحت و عقل، طلب علم کے لیے سفر، حج، ان کا حافظ، ضبط، و اقان، ان کا عادل ہونا، قابل جرح ہونا وغیرہ تمام باتیں جن کا تعلق ان کے احوال کے چھان بیٹن سے ہو۔

(۲) ..... یا تاریخ اس علم کو کہتے ہیں جس کے ذریعہ باشہوں، فاتحوں اور مشہور شخصیات کے احوال، گزرے ہوئے زمانے کے بڑے اور عظیم الشان واقعات و حوادث، زمانہ گزشته کی تہران، معاشرت، اخلاق وغیرہ سے واقفیت حاصل کی جاسکے۔

(۳) ..... بعض حضرات نے کہا کہ پھر اس مفہوم کو وسعت دے کر وہ سارے امور بھی اس سے متعلق کر دیئے گئے جو بڑے واقعات و خواص سے متعلق ہوں، جنگوں، امور سلطنت، تہذیب و تمدن، حکومتوں کے قیام، عروج و زوال، رفاقت و عامہ کے کاموں وغیرہ کی حکایت کو بھی تاریخ کہا گیا ہے۔

خلاصہ اور نتیجہ ان تمام اقوال کا یوں بھی بیان کیا جاسکتا ہے کہ جو حالات و واقعات بقید وقت لکھے جاتے ہیں، ان کو تاریخ کہتے ہیں۔ (۴)

تاریخ کی ضرورت و فوائد: ..... تاریخ سے گزشتہ اقوام کے عروج و زوال، تعمیر و تخریب کے احوال معلوم ہوتے ہیں، جس سے آئندہ نسلوں کے لیے کافی عبرت کا سامان میرا آتا ہے، حوصلہ بلند ہوتا ہے، دانائی و بصیرت حاصل ہوتی ہے اور دل و دماغ میں تازگی و نشونما کی کیفیت پیدا ہو جاتی ہے، غرض تاریخ اس کا ناتات کا پس منظر بھی ہے اور پیش مظفر بھی، اسی پر بس نہیں بلکہ اس سے آئندہ کے لیے لائم عمل طے کرنے میں خوب معاونت حاصل ہوتی ہے۔ (۵)

بہترین مؤرخ کون؟: ..... بہترین مؤرخ وہ ہوتا ہے جو سالم العقیدہ اور پاک مذہب ہو، جو کچھ لکھنے والہ بیان واقع ہو، نہ کسی بات کو چھپائے، نہ کوئی غلط بات اپنی طرف سے بڑھائے۔ مؤرخ کے لیے ضروری ہے وہ امانت و دیانت میں متاز ہو، ذہین، نکتہرس، منصف مزاج ہونے کے ساتھ ادب اور قادر الکلام بھی ہو، سیاسی، مسلکی و انسانی و تھسب سے پاک ہو، امراء و حکام کی خوشنودی اور مادی منافع اور جاہ و منزلت کی خاطر خلاف تکوڑ مرد و زکر کے ضمیر و قلم فروشی کا مرنٹکب نہ ہو، شایدی اس باب کے مختلف احتمالات میں پہلے سے کسی ایک جانب کو متعین نہ کرے، انصاف کے ساتھ صحیح اور درست سمت کا اختیار کرے، وغیرہ۔ (۶)

**شرائع المؤرخ:** ..... علامہ تاج الدین سیکی رحمہ اللہ "قاعدۃ فی المؤرخین نافعۃ جداً" کے عنوان سے تحریر فرماتے ہیں کہ اہل تاریخ بعض رفع کچھ لوگوں کو ان کے مقام و مرتبہ سے گرا کر اور کچھ کو اونچا کر کے پیش کرتے ہیں، یہ یا تو تعصب، یا جہل، یا غیر موثوق راوی کے نقل پر اعتماد حض وغیرہ کی وجہ سے ہوتا ہے، شایدی کسی تاریخ کو آپ اس سے خالی پائیں گے۔ اس بارے میں صحیح و صائب رائے ہمارے نزدیک یہ ہے کہ چند شرائط کے بغیر مؤرخین کی نتوکی مرح کو قبول کیا جائے اور نہیں جرح کو، وہ شرائط یہ ہیں: ..... (۱) مؤرخ صادق ہو، (۲) روایت باللفظ پر اعتماد کیا ہونے کے روایت بالمعنى پر، (۳) اس کی نقل کردہ روایت مجلس مذاکرہ میں سن کر بعد میں تکھی گئی ہو، (۴) جس سے نقل کر رہا ہو اس کے نام کی صراحة کرے، (۵) اپنی طرف سے کسی کے حالات بیان نہ کرے، (۶) ترجمہ میں کثرت نقل کو اختیار نہ کرے، (۷) مترجمہ کے علمی اور دینی حالات سے پوری طرح واقف ہو، (۸) حسن عبارت کا مالک ہو اور الفاظ کے مدلولات سے واقف ہو، (۹) حسن تصور والا ہو یہاں تک کہ مترجمہ کے تمام حالات اس کے سامنے ہوں، اس کے بارے میں ایسی عبارت لائے جو نہ اس کے حقیقی مقام سے اونچا کرے اور نہ گراوے، (۱۰) ہوئی پرستی کا شکار نہ ہو کہ وہ اس کو

اپنی محجوب شخصیت کی مرح میں اٹھا بارے میں تقصیر پر مجبور کرنے، یا تو ہوئی سے بالکل پاک ہو یا اس میں ایسا عدل ہو جاس کے ہوئی کو مغلوب کر کے انصاف پر مجبور کرنے۔ (۷)

**تاریخ قرون ٹلاش:**..... اس تمہیدی گفتگو کے بعد ہم اپنے اصل موضوع کی طرف آتے ہیں، ہماری تحریر کا مقصد قرون ٹلاش سے متعلق تاریخ کی تدوین اور دروغ گرواؤں کے کردار اور تاریخ کی تدوین جدید کی ضرورت کے متعلق بحث کرنا ہے، اگرچہ تدوین حدیث بھی تاریخ نہی کا ایک حصہ ہے، مگر وہ ہمارا موضوع بحث نہیں، اس سے متعلق سرسری اشاروں پر اکتفا کریں گے۔ اسلام میں تاریخ نویسی کی ابتداء تو حضور اکرم صلی اللہ علیہ وسلم کے زمانہ مبارک سے ہوئی کہ صحابہ رضی اللہ عنہم آپ صلی اللہ علیہ وسلم کے سرایا و غزوات کے حالات نہ صرف اپنے سینوں میں محفوظ رکھتے تھے، بلکہ اپنی اولاد کو بھی انہیں یاد کرنے کی ترغیب دیا کرتے تھے، لیکن باقاعدہ سے تمام اخبار و قالع کو بصورت تاریخ مدون کرنے کا کام دوسری صدی ہجری میں بنو عباس کے عہد حکومت میں شروع ہوا، ابتدائیں واقعات کو بیان کرنے کے لئے سند کا اہتمام کیا گیا، یہاں تک کہ اشعار بھی سند کے ساتھ بیان کیے جاتے تھے، چنانچہ تاریخ طبری اور کتاب الأغانی اس کا مظہر ہیں، لیکن یہ واضح رہے عام اخبار و قالع اور اشعار کے راویوں کی بابت بحث و تحقیص اور تحقیق کے باب میں وہ اہتمام اور شدت نہیں برتنی گئی جو روایات حدیث کے متعلق بحث و تحقیص اور تحقیق کے باب میں برتنی گئی۔

**تدوین تاریخ میں کا فرمائی ضابطہ:**..... یہ بات توہر عام و خاص پر واضح ہے کہ انسانی تاریخ میں جب بھی ایک قوم و قبیلہ یا جماعت و پارٹی کی حکومت و اقتدار کو ختم کر کے دوسری مقابل قوم و قبیلہ یا جماعت و پارٹی بر سراقتدا رہتی ہے تو وہ اپنے پیش رو حکمرانوں کی تمام خوبیوں، محاسن اور تمیزی کاموں کو بھی خامیوں، برائیوں اور تخریب باور کروانے کے لیے پوری حکومتی مشینی کے ساتھ مل کر ایڑی چوٹی کا زور لگاتی ہے، تدوین تاریخ اسلامی کے وقت بھی یہ نفیتی ضابطہ کار فرما رہا، حضرت معاویہ رضی اللہ عنہ اور حضرت حسن رضی اللہ عنہ کے درمیان مصالحت کے بعد سے تقریباً ۱۳۲ ہجری تک عالم اسلام پر بنو امیہ کی حکومت رہی، پھر اس کے بعد ۱۳۳ ہجری بموقوف ۲۹ مئی بنو عباس کے ایک شخص ابوالعباس المغارب نے بنو امیہ کی حکومت ختم کر کے بنو عباس کی حکومت کی داغ تبلیل ڈالی۔

یہ بات بھی بالکل عیاں ہے کہ بنو عباس زمانہ قدیم سے خاندانی و قبائلی عصیت کے تحت بنو امیہ کے تحت مخالف تھے، لہذا جب بنو عباس کے دور حکومت میں تاریخ کی تدوین شروع ہوئی تو عام طور سے تاریخی و قالع و حادث کو مرتب کرنے میں اسی نفیتی ضابطہ کو پیش نظر رکھا گیا، بلکہ بعض مؤرخین نے حکومتی ظلم و ستم سے پچھے یا حکامِ وقت کی خوشنودی کی خاطر اور اپنی معافی و تمنی حالت کو مستحکم کرنے کیلئے مذکورہ بالاطرز ہی اختیار کیا۔

**علام شیعی کی گواہی:**..... قریبی دور کے ایک مشہور مؤرخ علامہ شیعی نعمانی رحمۃ اللہ علیہ نے اپنی تصنیف "الانتقاد

علی التمدن الاسلامی ”میں اسلامی تاریخ کی ابتدائی تدوین کا بہترین جائزہ پیش کیا ہے، چنانچہ علامہ صاحب نے لکھا ہے:

”اسلامی تاریخ کے مؤرخین عموماً بتوغیس کے عہد میں (پیدا) ہوئے اور یہ بات بھی معلوم ہے کہ عباسیوں کے عہد میں بنوامیہ کی خوبی کی کوئی چیز (بھی) اتفاقاً صادر ہو جاتی تو اس کے قاتل کوئی قسم کی ایسا اُوں کا سامنا کرنا پڑتا اور ہنگ عزت کے علاوہ ناموافق انجام سے بھی دوچار ہونا پڑتا تھا، فتنہ تاریخ میں اس قسم کی کئی مثالیں موجود ہیں“۔ (۸)

راویوں کا نظریاتی کردار:..... اس کے علاوہ تاریخی واقعات کو نقل کرنے والے راویوں کے نظریات اور منہجی رجحانات نے بھی ان واقعات کو بیان کرنے اور اس کے لئے اختیار کی جانے والی تعبیر میں مرکزی کردار کیا، خصوصاً جب انہیں روایت بالمعنی کی عام اجازت بھی حاصل تھی، چنانچہ بہت سارے گمراہ عقائد و افکار کے حال راویوں نے قرون شلاش سے متعلق واقعات کو اپنے ذہبی رجحانات و نظریاتی افکار کے تحت حقائق کو نظر انداز کر کے اس طرح بیان کیا کہ اس سے حضرات صحابہ کرام رضی اللہ عنہم و تابعین کے بارے میں بہت سارے مطاعن و مثالیب پیدا کیے گئے۔

دروع غوراویوں کے ظہور کے اسباب و اہداف:..... قرون شلاش میں خاص طور سے تدوین تاریخ کے زمانہ میں حدیث و تاریخ کے سلسلہ میں دروغ غوراویوں کی ایک بڑی تعداد ظاہر ہوئی، ایک محتاط اندازے کے مطابق سماڑھے تین سو سے زائد دروغ غوراوی ہیں جنہوں نے ہمارے صاف و شفاف علمی اور تاریخی ورش کو اپنی دروغ غوراویوں سے گدلا کر ڈالا، بلکہ بسا اوقات ناپاک بھی کر دیا ہے، وہ کون سے اسباب تھے جنہوں نے ان لوگوں کو دروغ غوری پر بجور کیا اور ان کی اس دروغ غوری اور کذب کے پس پر دہ کیا اہداف و مقاصد تھے، بعض کی طرف تو ہم اشارہ کر چکے ہیں، یہاں چند اہم اسباب و اہداف کا تذکرہ کرتے ہیں۔

اگر آپ قرون شلاش کی تاریخ کا باریک بینی سے جائزہ لیں تو تدوین کے اس زمانہ میں جھوٹ و کذب کے ظاہر ہونے کے اسباب و اہداف میں تداخل پائیں گے، بسا اوقات ایک ہی واقعہ میں سب اور ہدف دونوں پائے جائیں گے، اگر آپ نفس و اقدح کی طرف دیکھیں گے تو آپ کو اس کا سبب نظر آئے گا، لیکن اسی واقعہ پر نتیجہ کے اعتبار سے غور کیا جائے تو اس کا ایک ہدف غرض بھی سامنے آئے گی۔ غرض دروغ غوری و کذب کے بعض ایسے گھرے اور بنیادی اور واضح اسباب ہیں جن کی وجہ سے قرون شلاش کے دوران عام طور سے اور تدوین تاریخ کے وقت خاص طور سے دروغ غوری نے جڑ پکڑی تھی۔ دروغ غوری کے اہم اور بنیادی اسباب:..... ویسے تو دروغ غوری و کذب کے اسباب کثیر تعداد میں ہیں، ہم یہاں صرف چند اہم اور بنیادی اسباب کے ذکر پر اتفاق کریں گے:

(۱) ..... سیاسی اختلافات (۲) ..... فکری اور منہجی، گمراہی و بے اعتدالی (۳) ..... باطنی امراض (کفر و نفاق اور زندقا)

**سیاسی اخلاقاً:**..... بنیادی طور پر سیاسی اختلافات ہی وہ اہم سبب ہے جس کے نتیجے مسلم کو تکڑے ٹکڑے کر کے مختلف بام م مقابل فرقوں میں بانٹ کر ایک دوسرے کے دست و گریاں اور خون کا پیاس اس بنا دیا، سیاسی اختلافات کی ابتداء تو حضرت عثمان رضی اللہ عنہ کے دورِ خلافت کے آخری ایام میں ہوئی اور بالآخر ۱۳۲ھجری میں ابو عباس السفاح کے ہاتھوں بنو امیہ کے اقتدار کے خاتمہ کی شکل میں اس کے خون آشام نتائج ظاہر ہونے لگے اور عالم اسلام کی موجودہ صورت حال بھی اس بات پر دلالت کر رہی ہے کہ اس کی خون آشامی اب بھی امت مسلم کو گھیرے ہوئے ہے۔

**فلکری اور مذہبی گمراہی:**..... فلکری اور مذہبی گمراہی نے اسی سیاسی فتنے کے بطن سے جنم لیا، اس اندھے سیاسی فتنے نے فلکری اور مذہبی اخراج کو مزید اونڈھا اور گمراہ کر کے نہ صرف اسے بنیاد فراہم کی بلکہ اس کا دفاع کر کے اسے ایک مقدس، شرعی و مذہبی رنگ دے دیا، جیسا کہ صراط مستقیم سے اخراج کرنے والے، اسلام کی طرف منسوب بہت سارے گمراہ فرق خوارج و رواض وغیرہ کا حال بھی ہے کہ دونوں نے سیاسی فتنے کے بطن سے جنم لے کر اسی کی گود میں پروش پالی اور اس کی تائید سے صراط مستقیم سے محرف ان فرقوں نے ایک مقدس مذہبی رنگ کا الباہد اور ہلیا، جن کی تقدیس کے پس پرده امت مسلم کو گزشتہ تیرہ صد یوں سے لہولہان کیا جا رہا ہے۔

**امراض باطنی:**..... جیسا کہ کفر، نفاق، زندقة، حسد، کینہ، دنیا کی محبت و حرص وغیرہ یہ دہ اسباب ہیں جنہوں نے بہت سارے لوگوں کو دروغ گوئی، اس میں مہارت و امتیاز حاصل کرنے پر ابھارا اور مجبور کیا، پھر اس کے برے اور زہر لیلے اثرات میں مزید اضافہ اس وقت ہوا جب ان امراض باطنی اور سیاسی و مذہبی اخلاقیات میں امتران ہوا۔

غرض بھی وہ مرکزی اور بنیادی اسباب تھے جنہوں نے ان دروغ گو اوپیوں کے لئے زمین ہموار کی اور رضاو ماحول کو سازگار بنا لیا جس کی وجہ سے وہ نہ صرف جھوٹ و دروغ گوئی کی طرف متوجہ ہوئے، بلکہ اس میں ایک دوسرے سے آگے بڑھنے کی سعی نامسعودی، تاکہ اپنے زعم باطل کے مطابق اس دروغ گوئی کے سہارے اپنے مذہب کی خدمت، مصالح کے حصول اور شہوات کی سمجھیل کر سکیں۔

**مخصوص فلکری و مذہبی فرقہ کی تائید و نصرت:**..... دروغ گوئی و کذب کے ظاہر ہونے کے اسباب میں ایک سبب صراط مستقیم سے محرف رہنے والے مخصوص فلکری و مذہبی فرقہ کی تائید و نصرت بھی ہے، علامہ ذہبی رحمۃ اللہ علیہ نے لکھا ہے کہ دروغ گو اور کذب اب احمد بن عبد اللہ جو بیاری فرقہ کرامیہ کی نصرت و دفاع کی خاطر محمد بن کرام کے لئے احادیث گھڑا کرتا تھا اور محمد بن کرام انہیں اپنی کتابوں میں ذکر کرتا تھا۔ (۹) اس طرح دروغ گو کذب اب قاضی محمد بن عثمان نصیبی روافض کی تائید و نصرت کی خاطر احادیث گھڑا کرتا تھا اور ابو جارود بن منذر کو فی مثالب صحابہ میں احادیث وضع کیا کرتا تھا، عبدالرحمٰن بن خراشی شیعی کا بھی بیہیں وطیرہ تھا، اس نے حضرات شیخین رضی اللہ عنہم کے مزعومہ مثالب میں درس اتے تحریر کر کے روافض کے ایک بڑے پیشوں کی خدمت میں پیش کیا تو اس نے اسے دو ہزار

در حرم انعام میں دیے۔ (۱۰)

غور فرمائیں کہ مذکورہ بالا تینوں افراد کا ہدف و مقصد وضع حدیث سے صرف اپنے مخصوص فرقہ کے فکری و اعتمادی افکار کی تائید کے علاوہ کچھ نہیں، یہ لوگ صرف انبیاء کرام کے بعد بالاتفاق خیر البشر و افضل البشر صحابہ کرام رضی اللہ عنہم کے خلاف زبان درازی اور دلی کینہ کے اظہار کی غرض سے دروغ گوئی کیا کرتے تھے، رواضش نے اہل بیت و حضرت علی رضی اللہ عنہ پر تین ہزار کے قریب جعلی احادیث وضع کی ہیں۔ (۱۰☆)

ترغیب و ترهیب: ..... دروغ گوئی کے اہداف میں ایک ہدف لوگوں کو دین کی ترغیب دینا اور ان کے دلوں کو زرم کرنا اور اپنے مزعمہ نظریہ کے مطابق لوگوں کو اجر کی امید دلانا اور گناہ سے روکنے کے لیے ترهیب بھی تھا، جیسا کہ بعض جاہل اور صوفی قسم کے لوگوں نے اس قیچی فعل کا ارتکاب کیا۔

مادی و معاشری فوائد کا حصول: ..... دروغ گوئی کے مرکزی اہداف و اسباب میں ایک بڑا اور بنیادی سبب و ہدف جاہل عوام کو اپنی طرف مائل کر کے ان سے مادی و معاشری فوائد حاصل کر کے اپنی خواہشات و چاہتوں کو پورا کرنا بھی تھا، یہ طریقہ عمل مخصوص گمراہ فرقوں کے علاوہ قصہ گوار و اعظیت قسم کے لوگوں نے بھی اختیار کیا ہوا تھا، یہ لوگوں کو جمیع روایات، عجیب و غریب اور محیر العقول قسم کی باتیں گھڑ کر سنا یا کرتے تاکہ لوگ ان سے متاثر ہو کر ان کی مادی و معاشری ضروریات کی تکمیل میں معاونت کریں۔ حافظ ابن حجر رحمۃ اللہ علیہ نے لکھا ہے کہ ”ابراهیم بن فضل اصفہانی (الستفی ۵۲۷ھ)“ اصفہان کے بازار میں کھڑے ہو کر اسی وقت اپنی طرف سے احادیث گھڑ کر لوگوں کو سنا یا کرتا تھا اور ان روایات کا ذبہ کے ساتھ صحیح روایات کی اسناد کو جوڑ کرتا تھا۔ (۱۱)

شخصی یا گروہی مفادات: ..... جھوٹ و کذب میں منافست کا ایک سبب و ہدف اپنے شخصی یا گروہی مفاد کے لیے بعض برگزیداً در بر ہرے لوگوں کی مدد یا منست میں احادیث وضع کرنا بھی تھا، جیسا کہ رواضش کا یعنی حال تھا، علامہ ذہبی نے امام مازری کے حوالہ سے لکھا ہے کہ عیم بن حماد امام عظیم ابوحنیفہ رحمۃ اللہ علیہ کے مثالب میں جمیع روایات وضع کیا کرتا تھا، (۱۲) علامہ ذہبی ہی نے لکھا ہے کہ احمد بن عبد اللہ جو بیماری نے امام ابوحنیفہ رحمۃ اللہ علیہ کی مدد میں ایک حدیث وضع کی تھی۔ (۱۳) ان تمام اسباب و اہداف میں غور و فکر سے یہ بات واضح ہو جاتی ہے کہ کذب و دروغ گوئی کے پھیلنے، پھیلنے اور پھیلنے کی اساس و بنیاد تو ان دروغ گوروایوں کے باطھی و داخلی امراض کے سبب وجود پذیر ہوئی، لیکن سیاسی، گروہی اور مادی و معاشری عوامل نے اس کی گہرائی و نشاط میں اضافہ کر کے اسے مزید سائزہ بنایا۔

دروغ گوئی کے تاریخ اسلامی پر آثار سیاسی: ..... دروغ گوروایوں کے اس مخصوص کتبہ فکر نے ہماری پوری تاریخ اسلامی پر عام طور سے اور قرون خلاف پر خاص طور سے بہت سے زہر میلے اور میرے اثرات چھوڑے، مقام و دعوت غور و فکر یہ ہے کہ ان دروغ گو اور کذب اب (اور تمہیں بالکذب) لوگوں کی روایات ہماری تاریخ، ادب، عقائد اور دینی تصنیفیں

سرایت کر گئیں اور ان کے ایک بڑے اور معتبر حصہ کو اپنے جھوٹ سے فاسد کر دیا، جس کے نتیجے میں وہ تصانیف شقد روایات کے ساتھ باطلی، خرافات و تناقضات کا مجموعہ بن کر رہ گئیں۔

**تاریخ طبری کا ایک سرسری جائزہ:**..... جن حقائق کا ہم نے گزشتہ سطور میں تذکرہ کیا، ان کا ہماری اسلامی تاریخ سے کتنا تعلق ہے اور اس کے کیا برے اثرات مرتب ہوئے، ان کا ایک سرسری جائزہ لینے کی غرض سے ہم نے کتب تاریخ میں سے علامہ ابن جریر بن یزید طبری (التوفی: ۳۲۰ھ) کی مشہور و معروف تصنیف ”تاریخ الأمم والملوک المعروف بتاریخ الطبری“ کا بطور نمونہ کے اختباً کیا ہے، تاریخ طبری ہمارے عبد اسلامی کی تاریخ کا اہم مصدر ہونے کے علاوہ قرون ٹلاش کے حوالہ سے سب سے اہم، کثیر المعلومات اور مستند صحی جانے والی کتاب ہے، اس لیے طبری اور ان کی کتاب کا مختصر ساتھی کے بعد ہم اپنے اصل موضوع پر گفتگو کریں گے، تاکہ یہ بات واضح ہو جائے کہ علامہ طبری خود تو شفہ ہیں لیکن ان کی کتاب رطب و یالس کا مجموعہ ہے۔

**ابن جریر طبری کا مختصر تعارف:**..... نام محمد، ولدیت جریر، دادا کا نام یزید اور کنیت ابو جعفر ہے، پیدائش طبرستان میں ہوئی تو اس کی نسبت سے طبری کہلاتے ہیں۔ سن ولادت میں دو قول ہیں: (۱) ۲۲۵ھ بری کے آخر میں (۲) ۲۲۳ھ بری کے اوپر میں۔ ابن جریر خود اپنے ابتدائی حالات زندگی بیان کرتے ہوئے کہتے ہیں کہ ”میں نے سات سال کی عمر میں قرآن کریم حفظ یاد کر لیا، آٹھ سال کی عمر میں لوگوں کو فمازیں پڑھانا شروع کر دیں اور نو سال کی عمر میں حدیث لکھنا شروع کر دیا تھا۔“ ابن جریر طبری نے علوم و فنون کی تکمیل کیلئے مختلف علماء اور علاقوں کی طرف اسفار کیے۔ عراق میں ابو مقائل سے فقہ پڑھی، احمد بن حماد و دلابی سے کتاب المبتدأ لکھی، مغازی محمد بن اسحاق کے واسطہ سے علماء میں فضل سے حاصل کیے اور اسی پر اپنی تاریخ کی بنیاد رکھی۔ کوفہ میں هناد بن سری اور موسیٰ بن اساعیل سے حدیث لکھی، سلیمان بن خلاد طلحی سے قراءت کا علم حاصل کیا پھر وہاں سے بغداد لوٹ آئے، احمد بن یوسف تغیی کی محبت میں رہے اور اس کے بعد فتح شافعی کی تحصیل کی طرف متوجہ ہوئے اور اسی کو اپنا مسلک ٹھہرا کر کئی سال تک اس کے مطابق فتویٰ دیتے رہے، یہ وہ میں عباس بن ولید بیروت سے شامیوں کی روایت میں قرأت و تلاوت تکمیل کی۔

مصر میں بھی ایک طویل دور تک، قیام پذیر رہے، اسی اثنائیں شام چلے گئے پھر لوٹ آئے اور امام مزنی اور عبد الحکم کے صاحبزادوں سے فقہ شافعی کا علم حاصل کیا اور ابن وصب کے شاگردوں سے فقہ ماکی کی تحصیل کی۔ غرض علامہ طبری نے حدیث، تفسیر، قراءت، فقہ، تاریخ، شعرو شاعری اور تمام متبادل علوم و فنون میں مہارت حاصل کر لی تھی۔ مختلف عنوانات پر ۲۶ کے قریب کتابیں تصنیف کیں، ان میں تفسیر طبری کے علاوہ تاریخ طبری بہت زیادہ مشہور و معروف ہے۔ (۱۲)

**تاریخ طبری کا مختصر تعارف:**..... اس کتاب کا نام ”تاریخ الرسل والملوک“ یا ”تاریخ الأمم والملوک“ ہے،

البستہ تاریخ طبری کے نام سے عوام و خواص میں مشہور ہے۔ علامہ طبری کی یہ تصنیف عربی تصانیف میں مکمل اور جامع تصنیف شمار کی جاتی ہے، یہ کتاب ان سے پہلے کے مؤرخین یعقوبی، بلاذری، واقدی، ابن سعد وغیرہ کے مقابلہ میں اکمل اور ان کے بعد کے مؤرخین، مسعودی، ابن مسکویہ، ابن اشیر اور ابن خلدون وغیرہ کے لیے ایک رہنمایا تصنیف بنی۔ مجسم الادباء میں یاقوت حموی نے لکھا ہے کہ ”ابن جریر نے اپنی اس تالیف میں ۳۰۲ھ کے آخر تک کے واقعات کو بیان کیا اور بروز بدرھ کے ۳۰۳ھ تک اس کی تحریک کی۔“ (۱۵)

**طرز نگارش:**.....ابن جریر نے اپنی تاریخ کی ابتداء حدودی زمانہ کے ذکر، اول تخلیق یعنی قلم و دیگر مخلوقات کے تذکرہ سے کیا، پھر اس کے بعد آدم علیہ السلام اور دیگر انبیاء و رسول کے اخبار و حالات کو تورات میں انبیاء کی مذکور ترتیب کے مطابق بیان کیا یہاں تک کہ حضور اکرم صلی اللہ علیہ وسلم کی بعثت تک تمام اقوام اور ان کے واقعات کو بھی بیان کیا ہے۔ اسلامی تاریخ کے حوادث کو بحیرت کے سال سے لے کر ۳۰۲ھ تک مرتب کیا۔ ہر سال کے مشہور واقعات و حوادث کو بیان کیا۔ اس کے علاوہ اس کتاب میں حدیث، تفسیر، لغت، ادب، سیرت، مغمازی، واقعات و شخصیات، اشعار، خطبات اور معاهدات وغیرہ کو خوبصورت اسلوب میں مناسب ترتیب کے ساتھ ہر روایت کو اس کے راوی اور قالل کی طرف (بغیر نقد و تحقیق کے) منسوب کیا کہ اس کو کتاب اور فضول کے عنوان سے تقسیم کر کے ان کو علماء کے اقوال سے مزین کیا ہے۔

**مصادر تصنیف:**.....طبری نے اپنی اس تصنیف کے لیے جن مصادر کا انتخاب کیا ہے یہ ہیں:.....(۱) تفسیر مجاهد اور عکرمه وغیرہ سے نقل کی، (۲) سیرت ابن بن عثمان، عروہ، بن زبیر، شریعت بن سعد، موسیٰ بن عقبہ اور ابن اسحاق سے نقل کی، (۳) ارتداد اور رتوحاتی بلاد کے واقعات سیف بن عمر اسدی سے نقل کیے، (۴) جنگ جمل اور صفين کے واقعات ایجھف اور مدائن سے نقل کیے، (۵) بنو امیہ کی تاریخ خوانہ بن حکم سے نقل کی، (۶) بنو عباس کے حالات احمد بن ابو حیشہ کی کتابیوں سے لکھے، (۷) اسلام سے قبل عربوں کے حالات عبد بن شریۃ الجھی، محمد، بن کعب القرطی اور وہب بن منبه سے لیے، (۸) اہل فارس کے حالات فارسی کتابیوں کے عربی ترجیوں سے لیے، (۹) پوری کتاب میں مصنف کا اسلوب یہ ہے کہ واقعات و حوادث اور روایات کو ان کی اسناد کے ساتھ بغیر کسی کلام کے ذکر کرتے چلے گئے ہیں، (۱۰) جن کتابیوں اور مؤلفین سے استفادہ کیا ہے تو جگہ جگہ ان کے ناموں کی صراحت کی ہے، (۱۱) تاریخ طبری کے بہت سارے تکمیلات لکھے گئے اور کئی لوگوں نے اس کا انتصار بھی کیا اور خود طبری نے سب سے پہلے اس کا ذیل لکھا، بعض حضرات نے اس کا فارسی میں ترجمہ کیا، پھر فارسی سے ترکی زبان میں بھی ترجمہ کیا گیا۔ (۱۲)

.....(جاری ہے)